

Script of Morning Gojri News Bulletin 04 October 2024 at 1015Hrs

ما رنینگ گو جری نیوز بلیٹن مورخہ 04 اکتوبر 2024

Voting Turnout

جموں کشمیر اسمبلی انتخابات غا تیجا تے آخری مرحلہ مانہہ خواتین ووٹراں نے مرد ووٹراں توں متی تعداد مانہہ اپنا حق رائے دیہی غو استعمال کیو ہے۔ بھارتی چناؤ کمیشن غی طرفوں جا ری کیا گیا عدادوشمار غے مطابق جموں کشمیر اسمبلی انتخابات غا تیجا تے آخری مرحلہ مانہہ خواتین ووٹر جنہاں نے اپنا ووٹ غو استعمال کیو ہے اُن غی شرح 70 عشاریہ 2 فیصد ہے جد کہ مرد ووٹر جنہاں نے اپنا حق رائے دیہی غو استعمال کیو ہے اُن غی شرح 69 عشاریہ 37 فیصد ہے۔ جد کہ اس مرحلہ غے تحت مجموعی طور ور 63 عشاریہ 88 فیصد ووٹینگ درج کی گئی ہے۔ تیجا مرحلہ غے تحت مڑھ اسمبلی حلقہ مانہہ سب توں متی 81 عشاریہ 47 فیصد جد کہ چھب اسمبلی حلقہ مانہہ 80 عشاریہ 34 فیصد ووٹینگ درج کی گئی ہے۔ واضع رہ جے تیجا تے آخری مرحلہ غے تحت 40 اسمبلی حلقاں مانہہ ووٹ کرایا گیا تھا۔ اس مرحلہ غے تحت سب توں کھٹ سوپور اسمبلی حلقہ مانہہ ووٹینگ درج کی گئی جت 45 عشاریہ 32 فیصد لوکاں نے اپنا حق رائے دیہی غو استعمال کیو۔ قابل ذکر ہے جے جموں کشمیر اسمبلی انتخابات واسطے ووٹینگ 18 ستمبر، 25 ستمبر تے پہلی اکتوبر نانہہ 3 مرحلاں غے تحت کرائی گئی ہے۔ جد کہ ووٹاں غی گنتری اس مہینہ غی 8 تاریخ نانہہ وے گی۔

Counting Arrangement

ضلع انتظامیہ رام بن، کشتواڑ، ادھم پور تے ریاسی غی طرفوں اسمبلی انتخابات غا پُر امن انعقاد توں بعد ووٹاں غی گنتری بارے تیاریاں نانہہ حتمی شکل دتی جا رہی ہے۔ اس ضمن مانہہ متعلقہ ضلع انتظامیہ غی طرفوں ووٹاں غی گنتری واسطے تعینات کیا جا ریبا سپر وائزراں، اسسٹنٹ، تے مائیکرو ابزرور واسطے تربیتی اجلاس منعقد کیو گیو۔ اس گو مقصد تمام گنتری کرن آلا عملہ نانہہ ضروری جانکاری تے بُتر بارے دسیو جا سکے۔ اس ضمن مانہہ تمام عملہ نانہہ ہدایت جا ری کرتاں وان کہیو جے ووٹاں غی گنتری غے دوران رہنما خطوط تے قانون غا دائرہ مانہہ اپنی خدمات نانہہ انجام دیں۔ اس سیشن غے دوران ماسٹر ٹرینرز غی طرفوں شراکت داراں غا سوال تے دوجی چیزاں بارے مکمل جانکاری فراہم کی گئی تانجے گنتری غے دوران تمام پہلواں نانہہ یقینی بنايو جا سکے۔

GoC 15 Corps

فوج غی سرینگر مانہہ قیام 15 کور غا جنرل کمانڈینگ افسر لیفٹنٹ جنرل راجیو گئی نے پچھلے تہاڑے کہیو ہے جے کشمیر مانہہ حفاظتی صورتحال اندر پچھلا کُجھ بہراں مانہہ اہم بہتری دیکھی گئی ہے۔ اُن غو مزید کہنو تھو جے حفاظتی ایجنسیاں واسطے اس صورتحال نانہہ برقرار رکھن تے امن وامان غی صورتحال نانہہ ہمیشہ بنائے رکھنو اس ویلا غی اک بڑی للکار ہے۔ جناب گئی غو کہنو تھو جے کشمیر مانہہ اس ویلے صرف 80 دہشت گرد سرگرم ہیں جد کہ بیرون ملک توں تعلق رکھن آلا دہشت گرداں غی تعداد 25 توں 40 غے بشکار ہے۔ سرینگر مانہہ پریس سنگ خطاب کرتاں وان جی اوسی 15 کور لیفٹنٹ جنرل گئی نے کہیو جے خطہ مانہہ صورتحال بہتر ہے۔ واضع رہ جے جناب

راجیو گینی غو تبادلو ہو گیو بے اُن غی جگہ 15 اکتوبر نانہ لیفٹنٹ جنرل پرشانت شریواستو لیں گا۔

Nominated MLA's

جموں کشمیر غی سیا سی تاریخ مانہ پہلی پار 5 قانون ساز اسمبلی غا ممبران نانہ نامزد کیو جائے گو۔ یہ 5 ممبران مانہ نگرینٹ کشمیری پنڈتات تے پاکستان غا قبضہ آلا جموں کشمیر توں تعلق رکھن آلا ویں گا۔ اس ضمن مانہ انہاں ممبران نانہ چنیا واہ ممبران غے برابر سہولیات تے قانون ساز گا اختیارات دتا جائیں گا۔ انہاں 5 ممبران غا نامزد ہون سنگ جموں کشمیر قانون ساز اسمبلی مانہ قانون ساز ممبران غی تعداد 95 توڑی پُچ جائے گی تے سرکار بنان واسطے ہُن 48 نمائندہ ہونا لازمی ہیں۔ واضع رہ جے ان نامزد ممبران نانہ مرکزی وزارت داخلہ غی صلاح ور لیفٹنٹ گورنر منتخب کریں گا۔ آنگاں کانگریس جماعت نے بی جے پی غی طرفوں اپنا رہنما نانہ نامزد کرن پارے اعتراض جتایو ہے۔ اس ضمن مانہ جموں کشمیر پردیش کانگریس کمیٹی غا سینئر نائب صدر تے اعلیٰ ترجمان رویندر شرما نے کہیو جے 5 ممبران نانہ نامزد کرن غو اختیار نوی سرکار نانہ ہونو چاہیے تھو۔ اُن غو کہنو تھو جے اس طرح لوکاں غی طرفوں دتا گیا منڈیٹ ور ڈاکو پان غی کوشش کی جا رہی ہے۔

BJP Raina

جموں کشمیری جے پی غا سربراہ رویندر رینہ نے پچھلا تہاڑے کہیو ہے جے 8 اکتوبر نانہ جموں کشمیر اسمبلی انتخابات غا نتائج توں بعد بی جے پی یوٹی غی سب توں بڑی جماعت غے طور ور باندے آوے گی۔ اک پریس کانفرنس سنگ خطاب کرتاں واں جناب رینہ نے کہیو جے 10 بہراں غے بعد جموں کشمیر مانہ تاریخی ووٹینگ درج کی گئی اُن غو کہنو تھو جے لوکاں غی طرفوں اس دوران خاصی تعداد مانہ شرکت کرنو جمہوریت مانہ اپنو بھروسو قائم رکھن غے نال نال وزیر اعظم نریندرمو دی غو نعرو سب کا ساتھ وکاس سب کا وکاس، سب کا وشواس غی عکاسی وی کرے۔ انہاں نے کہیو جے مہم مانہ وزیر اعظم مرکزی وزیر داخلہ تے مرکزی وزراء تیں علا وہ بی جے پی غی سرکار آلی ریاستاں غا وزیر اعلان غو آنو اک خوش آند گل ہے۔

Physical Fitness

مقامی شہریاں سنگ خوشگوار تعلقات نانہ برقرار رکھن تے بھارتی فوج غا بنیادی مقصد غے مد نظر فوج نے صحت مند رہن واسطے زندگی مانہ جسمانی تندرستی غی اہمیت بارے مقامی آبادی با لخصوص نوجوان نسل مانہ بیداری عام کرن واسطے جسمانی طور ور ور فٹ رہن ور اک لیکچر گو اہتمام کیو۔ اس دوران مقامی لوکاں نانہ جسمانی، تے ذہنی تندرستی نانہ بدہان واسطے بہترین طریقاں متعلق جانکا ری فراہم کی گئی۔ اس تقریب غو مقصد دور دراز علاقاں تک پُچ غے تھنہ منڈی تے اس غے کول کال غا علاقاں مانہ ہر عمر گا لوکاں نانہ صحت مند زندگی پارے آگاہی دینو تھو۔
